

Шарҳи вазъи низоми суғуртаи амонату пасандозҳо

Семоҳаи 3 соли 2024

ХАЗИНАИ СУҒУРТАИ АМОНАТУ
ПАСАНДОЗҲОИ ТОҶИКИСТОН



Шарҳи вазъи низоми суғуртаи амонату пасандозҳо дар семоҳаи сеюми соли 2024

Ҳазинаи суғуртаи амонату пасандозҳои Тоҷикистон (минбаъд Ҳазина) фаъолияти худро дар семоҳаи сеюми соли 2024 баҳри ҳимояи ҳукуку манфиатҳои қонунии пасандоздорон, таъмини фаъолияти низоми суғуртаи амонату пасандозҳо, мусоидат ба нигоҳдории суботи низоми молиявӣ ва таҳкими боварии аҳоли ба низоми бонкии Ҷумҳурии Тоҷикистон амалӣ намуд.

Иштироки ташкилотҳои қарзӣ дар низоми суғуртаи амонату пасандозҳо. Дар семоҳаи сеюми соли 2024 теъдоди ташкилотҳои қарзӣ – аъзои Ҳазина бетағйир боқӣ монда, ба ҳолати 30 сентябр дар Феҳристи ташкилотҳои қарзӣ – узви низоми суғуртаи амонату пасандозҳо 32 адад ташкилоти қарзӣ, аз он 12 адад бонк, 19 адад ташкилотҳои амонатии қарзии хурд (ТАҚХ) ва 1 адад ташкилотҳои қарзии ғайрибонкӣ (ТҚҒ) шомил мебошанд.

Ташкилотҳои қарзии узви низоми суғуртаи амонату пасандозҳо (адад)


| Номгӯи ташкилоти қарзӣ | 30.09.2023 | 30.09.2024 | Фарқият (+/-) |
|---|------------|------------|------------------|
| Бонкҳо | 12 | 12 | 0 |
| Ташкилотҳои амонатии қарзии хурд (ТАҚХ) | 19 | 19 | 0 |
| Ташкилотҳои қарзии ғайрибонкӣ (ТҚҒ) | 1 | 1 | 0 |
| Ҳамагӣ | 32 | 32 | 0 |

Амонату пасандозҳои суғурташудаи ташкилотҳои қарзӣ ва сохтори он. Дар семоҳаи сеюми соли чорӣ ҳаҷми амонату пасандозҳое, ки аз ҷониби Ҳазина суғурта мешаванд, раванди афзоиши муътадил дошт. Тибқи маълумотҳо ба ҳолати 30 сентябри соли 2024 ҳаҷми умумии бақияи амонату пасандозҳои суғурташуда дар ташкилотҳои қарзӣ – аъзои Ҳазина 10,6 млрд. сомониро ташкил дод, ки ин нисбат ба семоҳаи қаблӣ ба андозаи 5,2 фоиз ва нисбат ба ҳамин санаи соли гузашта 39,8 фоиз зиёд мебошад.

Ба раванди афзоиши муътадили ҳаҷми пасандозҳои суғурташуда дар баробари мавриди амал қарор гирифтани Қонуни Ҷумҳурии Тоҷикистон “Дар бораи суғуртаи амонату пасандозҳо” ва васеъ гардидани доираи объектҳои ҳатмии суғурта, як қатор омилҳои таъсиррасони дигар, ба монанди


муътадилии вазъи макроиқтисодӣ, суботи низоми молиявию бонкӣ, тадричан боло рафтани эътимоди аҳоли ба низоми бонкӣ, рушди ҳисобаробаркунии ғайринақдӣ, пешниҳоди маҳсулоту хизматрасониҳои ҷолибнок аз тарафи ташкилотҳои қарзӣ, инчунин татбиқи Қонуни Ҷумҳурии Тоҷикистон "Дар бораи авф бинобар қонунигардонии доройҳо ва маблағҳои шаҳрвандони Ҷумҳурии Тоҷикистон" низ таъсир расонид.

Ҳаҷми умумии пасандозҳои суғурташуда (млрд. сомонӣ)




Дар сохтори пасандозҳои суғурташуда ҳиссаи амонату пасандозҳо бо пули миллӣ афзоиши муътадил дошта, 61,6 Ҷоизро ташкил дод. Ҳиссаи амонату пасандозҳо бо асъори хориҷӣ бошад 38,4 Ҷоизро ташкил дод.

Сохтори асъории пасандозҳои суғурташуда (млрд. сомонӣ)




Ҳамзамон, дар таркиби ҳаҷми умумии пасандозҳои суғурташуда ҳиссаи афзалиятноки 93,9 фоиз ё 10,0 млрд. сомони ба амонату пасандозҳои шахсони воқеӣ рост омада, боқимондаи ҳиссаи он – 6,1 фоиз ё худ 0,6 млрд. сомониро амонату пасандозҳои соҳибкорони инфиродӣ, шахсони ҳуқуқии субъектҳои соҳибкории хурд ва ташкилотҳои ғайритиҷоратӣ ташкил доданд.

Соҳтори пасандозҳои суғурташуда аз рӯи моликият (бо фоиз)



Аз рӯи ҷамъбасти маълумоти давраи ҳисоботии сеюми соли 2024 шумораи пасандоздорони суғурташуда 2,2 млн. нафарро ташкил дод, ки ин дар муқоиса ба ҳамин давраи соли гузашта 17,3 фоиз зиёд мебошад. Аз шумораи умумии пасандоздорони суғурташуда ҳиссаи афзалиятнок – 99,7 фоиз ба шахсони воқеӣ рост меояд.



Шумораи пасандоздорони суғурташуда (млн. нафар)



Сохтори пасандозҳои суғурташуда нишон медиҳад, ки аз шумораи умумии амонатгуздорон ва пасандоздорон маблағи 98,1 фоизи онҳо дар доираи андозаи чубронпулӣ пурра фаро гирифта шуда, 1,9 фоизи боқимондаи пасандоздорон, ки маблағи амонату пасандозҳояшон аз андозаи чубронпулӣ зиёд аст, қисман фаро гирифта шудаанд.

Дар доираи маблағи чубронпулӣ пурра фаро гирифта шудани 98,1 фоизи пасандоздорон нишондиҳандаи баланд буда, аз он гувоҳӣ медиҳад, ки аксари пасандоздорони суғурташуда аз ҷониби Ҳазина пурра ҳимоя карда шудаанд.

Ҳиссаи пасандоздорони пурра суғурташуда (млн. нафар ва бо фоиз)




Қобили зикр аст, ки мутобиқи Қонуни Ҷумҳурии Тоҷикистон “Дар бораи суғуртаи амонату пасандозҳо” андозаи чубронпулӣ аз рӯи амонату пасандозҳои суғурташуда бо пули миллӣ ва бо асъори хориҷӣ на бештар аз 35000 сомонӣ муайян гардидааст. Ҳангоми ба вуқӯъ омадани ҳолати суғуртавӣ Ҳазина ба пасандоздорон маблағи суратҳисобҳои амонату пасандозҳои

суғурташударо дар ташкилоти қарзӣ ба андозаи муайяншуда ҷуброн менамояд.

Дар маҷмуъ аз соли 2015 то инҷониб андозаи ҷубронпулӣ 2,5 маротиба, яъне аз 14 000 сомонӣ то ба 35 000 сомонӣ зиёд шудааст, ки он дар навбати худ ба афзоиши ҳаҷми уҳдадориҳои (потенсиалии) суғуртавии Ҳазина аз рӯи пасандозҳои суғурташуда низ таъсир расонидааст.

Афзоиши андозаи ҷубронпулии суғурта (сомонӣ)




Вобаста ба тағйирёбии андозаи ҷубронпулӣ ва ҳаҷми пасандозҳои суғурташаванда, уҳдадориҳои суғуртавии Ҳазина аз рӯи ҳаҷми умумии амонату пасандозҳои суғурташуда дар семоҳаи сеюми соли 2024 афзоиши муътадил дошт. Аз ҷумла, ба санаи 30 сентябр ҳаҷми уҳдадориҳои умумии суғуртавии Ҳазина аз рӯи пасандозҳои суғурташуда 4,3 млрд. сомониро ташкил дод, ки ин нисбат ба семоҳаи қаблӣ ба андозаи 1,1 фоиз ва ҳамин санаи соли гузашта 51,5 фоиз зиёд мебошад.


Бояд қайд кард, ки уҳдадориҳои потенциалии Ҳазина аз рӯи пардохти ҷубронпулии суғурта дар назди бонкҳо ҳиссаи зиёдтарин - 87,1 фоизи ҳаҷми умумии уҳдадориҳоро ташкил медиҳад.

Бештари уҳдадориҳои суғуртавии Ҳазина ба шахсони воқеӣ, аз ҷумла соҳибкорони инфиродӣ рост меояд, ки маблағи он 4,2 млрд. сомонӣ ё худ 99,1 фоизи ҳаҷми умумии уҳдадориҳоро ташкил медиҳад. Уҳдадориҳои суғуртавӣ дар назди шахсони ҳуқуқӣ бошад маблағи 37,3 млн. сомонӣ ё худ 0,9 фоизи ҳамаи уҳдадориҳои Ҳазинаро ташкил медиҳад.

Уҳдадории суғуртавии Ҳазина (млрд. сомонӣ)



Соҳтори уҳдадории суғуртавии Ҳазина аз рӯи моликият (млн. сомонӣ ва бо фоиз)



- Шахсони воқеӣ ва соҳибкорони инфиродӣ
- Шахсони ҳуқуқии субъекти соҳибкории хурд ва ташкилотҳои ғайритижоратӣ

Ҳолатҳои суғуртавӣ дар ташкилотҳои қарзии узви Ҳазина ва пардохти ҷубронпулӣ ба пасандоздорони суғурташуда. Дар семоҳаи сеюми соли равон дар ташкилотҳои қарзии узви Ҳазина ягон ҳолати суғуртавӣ ба вуқӯъ наомад.

Ҳамзамон, дар давраи баррасишаванда пасандоздорон ва намояндагони бонкҳои барҳамдодашудаи ҚСК “Агроинвестбанк” ва ҚСК “Тоҷиксодиротбанк” оид ба тамдиди муҳлати гирифтани маблағи ҷубронпулии суғуртавӣ дар асоси Қонун бо ариза ба Ҳазина муроҷиат

кардаанд, ки аз тарафи Хазина ба 3 нафар пасандоздорони бонкҳои мазкур ба маблағи 40,5 ҳаз. сомонӣ ҷубронпулии суғуртавӣ пардохт карда шуд. Аз санаи 01 июли соли 2022, яъне аз давраи анҷоми муҳлати яксолаи пардохти ҷубронпулӣ то 30 сентябри соли 2024 аз тарафи Хазина ба 99 нафар пасандоздорони бонкҳои мазкур ба маблағи 1 592,5 ҳаз. сомонӣ ҷубронпулии суғуртавӣ пардохт карда шудааст.

Дар маҷмуъ, аз соли 2016 то санаи 30.09.2024 сол Хазина ба пасандоздорони суғурташудаи 18 ташкилоти қарзии барҳамхӯрда ба маблағи 212,3 млн. сомонӣ ҷубронпулӣ пардохт намудааст (аз ҷумла, ба пасандоздорони ҚСҚ “Агроинвестбанк” – 133,6 млн. сомонӣ ва ҚСҚ “Тоҷиксодиротбанк – 55,2 млн. сомонӣ).

Ҳолатҳои суғуртавӣ дар ташкилотҳои қарзии аъзои Хазина

| | Ба ҳолати 31.12.2023 | Ба ҳолати 30.09.2024 | Фарқият (+/-) |
|--|-------------------------|-------------------------|---------------|
| Ҳамагӣ (адад) | 18 | 18 | 0 |
| Бонкҳо | 6 | 6 | 0 |
| ТАҚХ | 12 | 12 | 0 |
| Ҳамагӣ ҷубронпулӣ пардохт карда шуд (ҳаз. сомонӣ) | 212 071,3 | 212 252,5 | 181,2 |


Фаъолияти сармоягузорӣ ва идоракунии маблағҳои Хазина. Яке аз вазифаҳои муҳими Хазина ҷиҳати ташаккул ва андӯхти дороиҳои Хазина фаъолияти сармоягузорӣ ба ҳисоб меравад. Бо назардошти сарчашмаҳои тибқи Қонун муайян кардашуда барои сармоягузорӣ ва дар шароити имкониятҳои мавҷудаи бозори коғазҳои қиматнок, Хазина дар давраи баррасишаванда маблағҳои озоди худро бо мақсади гирифтани даромади ҷолибнок ҷойгир кард.

Бояд зикр кард, ки дар соли 2024 аз ҷониби Вазорати молияи Ҷумҳурии Тоҷикистон барориши коғазҳои қиматноки давлатии Вазорати молияи Ҷумҳурии Тоҷикистон дар бозори муташаккил бо назардошти арзиши рақобатнок ва шартҳои барои сармоягузoron ҷолибнок тарҳрезӣ ва тавассути Биржаи Фондии Осиёи Марказӣ татбиқ карда шуд.


Дар давраи баррасишаванда 10 музоядаи барориши Вомбаргҳои давлатӣ дар ҳаҷми умумии 467,8 млн. сомонӣ ва бо муҳлатнокии 6-моҳа, 1-сола ва 2-сола баргузор гардид. Фоизҳои воситаҳои молиявии мазкур вобаста ба муҳлат аз 5 то 12 фоизи солонаро ташкил доданд.

Вобаста ба ин, Хазина бо мақсади таъмини фаъолияти босамари сармоягузори маблағҳои озоди худ, дар 9 музоядаи қоғазҳои қиматноки давлатӣ иштироки фаъол намуда, ба маблағи 168,0 млн. сомонӣ ва меъёри даромаднокии миёнаи 7,1 фоизи солона ғолиб омад. Даромади гирифташудаи Хазина аз ҳисоби хариди қоғазҳои қиматноки мазкур ба ҳолати 30.09.2024 сол 4,5 млн. сомониро ташкил дод, ки ин нисбат ба ҳамин давраи соли қаблӣ 6,4 маротиба зиёд мебошад.

**Иштироки Хазина дар бозори қоғазҳои қиматноки давлатӣ
(млн. сомонӣ ва бо фоиз)**



■ Ҳаҷми барориши қоғазҳои қиматноки давлатии Вазорати молия (млн. сомонӣ)
■ Ҳаҷми хариди қоғазҳои қиматноки давлатӣ аз ҷониби Хазина (млн.сомонӣ)



■ Даромади фоизӣ аз хариди қоғазҳои қиматноки давлатӣ (млн.сомонӣ)
● Фоизи даромаднокии миёнаи қоғазҳои қиматноки давлатӣ (%)


Бояд қайд намуд, ки аз ҷониби Вазорати молияи Ҷумҳурии Тоҷикистон ташкили бозори самараноки қоғазҳои қиматноки давлатӣ тавассути

баргузори музоядаҳои бо шарту шароити рақобатнок бевосита ҳамчун яке аз чораҳои калидӣ дар самти рушд додани бозори сармоя ва ба ин васила бахши молиявии иқтисодиёти кишвар, арзёбӣ мегардад.

Нишондиҳандаҳои молиявии Ҳазина. Дар нух моҳи соли равон вобаста ба иҷрои вазифаҳои қонунии худ дар самти ҳимоя ва ҳифзи ҳуқуқҳои қонунии пасандоздорон, раванди мунтазам афзоиши доройҳои Ҳазина идома ёфт. Ба ҳолати 30 сентябри соли 2024 ҳаҷми умумии доройҳои Ҳазина маблағи 257,6 млн. сомониро ташкил дод, ки он нисбат ба семоҳаи дуум 8,1 фоиз ва ҳамин санаи соли гузашта 33,4 фоиз зиёд мебошад.

Афзоиши доройҳои Ҳазина пеш аз ҳама аз ҳисоби афзоиши пардохтҳои тақвимии ташкилотҳои қарзии аъзои Ҳазина дар натиҷаи зиёд шудани ҳаҷми амонату пасандозҳои суғурташуда ва даромади аз ҳисоби фаъолияти сармоягузори ба дастамада вобастагӣ дошт. Аз ҷумла, дар давраи баррасишаванда афзоиши солонаи ҳаҷми пардохтҳои тақвимии ташкилотҳои қарзӣ ба Ҳазина 50,8 фоиз ва даромадҳои сармоягузори 6,4 маротибаро ташкил додаанд.


Тамояли тағйирёбии маблағи Ҳазина (млн. сомонӣ)



Андозаи ҳадди аксари маблағи Ҳазина¹, ки таносуби маблағи Ҳазинаро нисбат ба ҳаҷми умумии пасандозҳои суғурташудаи ташкилотҳои қарзӣ инъикос менамояд, ба ҳолати 30 сентябри соли чорӣ 2,4 фоизро ташкил дод.

¹ Андозаи ҳадди аксари маблағи Ҳазина тибқи қонун дар ҳаҷми 7 фоизи бақияи умумии пасандозҳои суғурташуда, ки дар ташкилотҳои қарзӣ мавҷуд аст, муқаррар карда шудааст.

Андозаи ниҳоии маблағи Ҳазина (%)



Фаъолияти ташвиқот ва робита бо ҷомеа. Таблиғот ва ташвиқоти аҳолий оид ба моҳият ва нақши низоми суғуртаи амонату пасандозҳо ва ба ин васила таҳкими боварии аҳолий ба низоми бонкӣ яке аз вазифаҳои муҳими Ҳазина ба ҳисоб меравад.

Дар давоми давраи баррасишаванда баҳри баланд бардоштани сатҳи огоҳии аҳолий оид ба низоми суғуртаи амонату пасандозҳо, маводҳои таблиғотӣ, аз қабилӣ буклетҳо, плакатҳо, баннерҳо, нишони худчаспи Ҳазина (стикерҳо), инчунин ролики видеоӣ ва хабарҳо дар телевизион (“Телевизиони Душанбе” ва “ТВ Тоҷикистон”) омода ва паҳн карда шуданд.

Бо мақсади тақвияти сиёсати иттилоотӣ – коммуникатсионӣ ва баланд бардоштани сатҳи огоҳии аҳолий оид ба низоми суғуртаи амонату пасандозҳо, инчунин бахшида ба 20-солагии таъсисёбии Ҳазина ролики видеоии махсус омода карда шуда, дар телевизион ва дигар воситаҳои ахбори омма паҳн карда шуд. Ҳамзамон, бо ин мақсад сомонаи расмии Ҳазина (<https://dif.tj>) дар шакли нав таҷдиди назар карда шуда, бо забонҳои тоҷикӣ, русӣ ва англисӣ пешкаши истифодабарандагон қарор дода шуд. Сомонаи таҷдидшуда бо дизайну интерфейси замонавӣ, суръати баландтар ва дигар имконоти муосир тақмил дода шуда, муҳтавои он хусусиятҳои Ҳазинаро ҳамчун ташкилоти танзимкунандаи фаъолияти низоми суғуртаи амонату пасандозҳо инъикос мекунад.

Бо мақсади таъмини самаранокии фаъолияти минбаъдаи Ҳазина, баланд бардоштани мақоми он, танзим ва рушди низоми суғуртаи амонату пасандозҳо, инчунин афзун намудани эътимоди аҳолий ба низоми бонкии кишвар, Ҳазина фаъолияти худро минбаъд низ вусъат хоҳад дод.